

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 67

18-09-2025 - ൽ മറുപടിയ്ക്ക്

നൂനപക്ഷങ്ങളുടെ ക്ഷേമവും വികസനവും

ചോദ്യം		ഉത്തരം	
ശ്രീ. ആന്റണി ജോൺ, ശ്രീ. എ. സി. മൊയ്തീൻ, ശ്രീ. പി. ടി. എ. റഹീം, ശ്രീ ജി സ്റ്റീഫൻ		ശ്രീ. വി. അബ്ദുറഹിമാൻ (നൂനപക്ഷക്ഷേമം, കായികം, വഖഫ് ഹജ് തീർത്ഥാടന വകുപ്പ് മന്ത്രി)	
(എ)	സംസ്ഥാനത്ത് നൂനപക്ഷങ്ങളുടെ ക്ഷേമത്തിനും വികസനത്തിനുമായി സംസ്ഥാന നൂനപക്ഷ വികസന ധനകാര്യ കോർപ്പറേഷൻ നടത്തിവരുന്ന പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കാമോ;	(എ)	സംസ്ഥാനത്തെ മതനൂനപക്ഷങ്ങളുടെ ക്ഷേമത്തിനും വികസനത്തിനുമായി കേരള സംസ്ഥാന നൂനപക്ഷവികസന ധനകാര്യ കോർപ്പറേഷൻ വഴി നടത്തിവരുന്ന പ്രവർത്തനങ്ങൾ വിലയിരുത്താറുണ്ട്. സംസ്ഥാനത്തെ നൂനപക്ഷ സമുദായങ്ങൾക്ക് സാമ്പത്തിക സേവനങ്ങൾ ലഭ്യമാക്കി സാമൂഹ്യനീതി ഉറപ്പുവരുത്തുന്നതിനും, അതുവഴി നൂനപക്ഷ ശാക്തീകരണം നടപ്പിലാക്കുന്നതിൽ കേരള സംസ്ഥാന നൂനപക്ഷവികസന ധനകാര്യ കോർപ്പറേഷന് വലിയ പങ്ക് വഹിക്കാൻ സാധിച്ചിട്ടുണ്ട്. ദേശീയ നൂനപക്ഷ വികസന ധനകാര്യ കോർപ്പറേഷന്റെ (NMDFC) സ്റ്റേറ്റ് ചാനലൈസിംഗ് ഏജൻസിയായും കേരള സംസ്ഥാന നൂനപക്ഷ വികസന ധനകാര്യ കോർപ്പറേഷൻ പ്രവർത്തിച്ചുവരുന്നു. കേന്ദ്ര സർക്കാർ വിജ്ഞാപനം ചെയ്തിട്ടുള്ള നൂനപക്ഷ വിഭാഗത്തിൽപ്പെട്ട മുസ്ലീം, ക്രിസ്ത്യൻ, സിഖ്, ബുദ്ധ, ജൈന, പാഴ്സി എന്നീ മതത്തിൽപ്പെട്ട എല്ലാ വിഭാഗത്തിലുള്ളവർക്കും കേരള സംസ്ഥാന നൂനപക്ഷ വികസന കോർപ്പറേഷൻ വളരെ കുറഞ്ഞ പലിശനിരക്കിൽ വായ്പകൾ നൽകിവരുന്നുണ്ട്. കോർപ്പറേഷന്റെ വിവിധ ധനസഹായ പദ്ധതികളിലൂടെ നാളിതുവരെ 6,300 പേർക്ക് 250 കോടിയോളം രൂപ വായ്പയായി വിതരണം ചെയ്യാൻ കഴിഞ്ഞിട്ടുണ്ട്.
(ബി)	നൂനപക്ഷ വികസന ധനകാര്യ കോർപ്പറേഷന്റെ പ്രവർത്തനങ്ങൾ വ്യാപിപ്പിക്കുവാൻ പുതുതായി മേഖലാ ഓഫീസുകളും ജില്ലാ ഓഫീസുകളും ആരംഭിക്കുവാൻ ഉദ്ദേശിക്കുന്നുണ്ടോ;	(ബി)	കേരള സംസ്ഥാന നൂനപക്ഷ വികസന കോർപ്പറേഷന്റെ പ്രവർത്തനങ്ങൾ വ്യാപിപ്പിക്കുവാൻ പുതുതായി മേഖലാ ഓഫീസുകളും ജില്ലാ ഓഫീസുകളും ആരംഭിക്കുന്ന കാര്യം പരിഗണനയിലാണ്.
(സി)	പ്രസ്തുത കമ്മീഷൻ നടത്തിവരുന്ന വായ്പാ പദ്ധതികൾ സംബന്ധിച്ച വിശദമാക്കാമോ;	(സി)	സംസ്ഥാനത്തെ മതനൂനപക്ഷങ്ങളുടെ ക്ഷേമവും സാമ്പത്തിക ഉന്നമനത്തിനുമായി കേരള സംസ്ഥാന

			നൂനപക്ഷവികസന ധനകാര്യ കോർപ്പറേഷൻ നടപ്പിലാക്കിവരുന്ന വിവിധ ധനസഹായ പദ്ധതികളുടെ വിവരണം അനുബന്ധം 1-ആയി ചേർക്കുന്നു.
(ഡി)	ഈ സർക്കാർ അധികാരത്തിൽ വന്നതിനുശേഷം എത്ര രൂപയുടെ ഏതെല്ലാം വായ്പാപദ്ധതികളാണ് നടപ്പാക്കിയതെന്ന് അറിയിക്കാമോ;	(ഡി)	നിലവിലെ സർക്കാർ അധികാരത്തിൽ വന്നതിന് ശേഷം കോർപ്പറേഷന്റെ വിവിധ വായ്പാപദ്ധതികളിലായി നാളിതുവരെ 2,334 ഗുണഭോക്താക്കൾക്കായി 146.21 കോടി രൂപ വായ്പയായി അനുവദിച്ചു നൽകാൻ കഴിഞ്ഞിട്ടുണ്ട്. ആയതിന്റെ വിശദാംശം അനുബന്ധം 2-ആയി ചേർക്കുന്നു.
(ഇ)	നൂനപക്ഷ വികസന ധനകാര്യ കോർപ്പറേഷൻ നടത്തിവരുന്ന വായ്പാ പദ്ധതികൾ കാലാനുസൃതമായി പരിഷ്കരിക്കുന്നതിനും സുതാര്യമാക്കുന്നതിനും നടപടി സ്വീകരിക്കുമോ?	(ഇ)	കോർപ്പറേഷൻ നൽകി വരുന്ന വായ്പ പദ്ധതികൾ കാലാനുസൃതമായി പരിഷ്കരിക്കുന്നതിനും സുതാര്യമാക്കുന്നതിനുമുള്ള നടപടികൾ സ്വീകരിച്ചു വരുന്നുണ്ട്. നിലവിലെ പദ്ധതികൾക്ക് ഉപരിയായി സംസ്ഥാനത്തെ നൂനപക്ഷ വിഭാഗങ്ങൾക്ക് കൂടുതൽ സാമ്പത്തിക സഹായം ലഭ്യമാക്കുന്നതിന് നൂതന പദ്ധതികൾ ആവിഷ്കരിക്കുന്നതിനും നടപടികൾ സ്വീകരിക്കുന്നുണ്ട്. ഇത് സംബന്ധിച്ചുള്ള വിശദാംശങ്ങൾ ചുവടെ ചേർക്കുന്നു. 1) പദ്ധതികൾ കാലാനുസൃതമായി പരിഷ്കരിക്കുന്നതിന്റെ ഭാഗമായി മദ്രസ്സ് അധ്യാപകർക്കുള്ള പലിശരഹിത ഭവന വായ്പ പദ്ധതിയിൽ താഴെ കൊടുത്ത പ്രകാരം പരിഷ്കാരങ്ങൾ വരുത്തുന്നത് പരിഗണിച്ചുവരുന്നു. • വായ്പത്തുക രണ്ടരലക്ഷത്തിൽ നിന്ന് അഞ്ച് ലക്ഷം രൂപയായി വർദ്ധിപ്പിക്കുന്നതിന്; • തിരിച്ചടവ് കാലാവധി 7 വർഷത്തിൽ നിന്ന് 10 വർഷമായി ഉയർത്തുന്നതിന്; • കുടുംബ വാർഷിക വരുമാനം ഒരു ലക്ഷത്തി ഇരുപതിനായിരം രൂപയിൽ നിന്ന് മൂന്ന് ലക്ഷം രൂപയായും, പ്രായ പരിധി 30-50 ൽ നിന്ന് 25-55 വയസ്സായും ഭേദഗതി വരുത്തുന്നതിന്. 2) വായ്പക്കുള്ള അപേക്ഷകൾ ഓൺലൈനായി സ്വീകരിക്കുന്നതിനുള്ള സംവിധാനം ഏർപ്പെടുത്തുന്നുണ്ട്. 3) വായ്പത്തിരിച്ചടവിന് ഓൺലൈൻ പേയ്മെന്റ് (മൊബൈൽ ആപ്പ്, യു.പി.ഐ, നെറ്റ് ബാങ്കിങ്ങ് തുടങ്ങിയ) സൗകര്യം നടപ്പിലാക്കുന്നുണ്ട്. 4) നൂനപക്ഷ വിഭാഗത്തിലെ സാമ്പത്തികമായി പിന്നാക്കം നിൽക്കുന്ന വനിതകൾക്ക് സ്വന്തമായി വരുമാനം കണ്ടെത്തുന്നതിലേക്ക് സ്വയംതൊഴിൽ

		പദ്ധതി (ഇലക്ട്രിക് ഓട്ടോ വാങ്ങുന്നതിനുള്ള) പ്രൊപ്പോസൽ കേന്ദ്രസർക്കാരിന് സമർപ്പിച്ചിട്ടുണ്ട്. 5) ന്യൂനപക്ഷ വിഭാഗത്തിലെ വിധവകൾ, വിവാഹമോചിതർ, ഉപേക്ഷിക്കപ്പെട്ട വിഭാഗത്തിലെ സ്ത്രീകൾ എന്നിവർക്ക് മാത്രമായി പ്രത്യേകം സ്വയം തൊഴിൽ വായ്പ പദ്ധതി നടപ്പിലാക്കിയിട്ടുണ്ട്.
--	--	--

സെക്ഷൻ ഓഫീസർ

സംസ്ഥാന സർക്കാർ ഓഹരിമൂലധനം ഉപയോഗിച്ച് നടപ്പിലാക്കുന്ന വായ്പ പദ്ധതികൾ

പദ്ധതികൾ	പലിശ നിരക്ക്	പരമാവധി തുക	കാലാവധി	വ്യവസ്ഥകൾ
സ്വയംതൊഴിൽ വായ്പ (പൊതു വിഭാഗം)	8%	20 ലക്ഷം	7 വർഷം	കുടുംബ വാർഷിക വരുമാനം 15 ലക്ഷത്തിൽ താഴെ പ്രായ പരിധി 18-56 വയസ്സ്
ബിസിനസ്സ് വിപുലീകരണ വായ്പ	8%	5 ലക്ഷം	5 വർഷം	കുടുംബ വാർഷിക വരുമാനം 15 ലക്ഷത്തിൽ താഴെ പ്രായ പരിധി 18-56 വയസ്സ്
വിദ്യാഭ്യാസ വായ്പ (പാരമ്പർ ഫണ്ട്)	7%	20 ലക്ഷം	5 വർഷം	വരുമാന പരിധി ബാധകമല്ല. പ്രായ പരിധി 65 വയസ്സ്
പ്രവാസി സ്വയം തൊഴിൽ വായ്പ	5%	10 ലക്ഷം	7 വർഷം	കുടുംബ വാർഷിക വരുമാനം 8 ലക്ഷത്തിൽ താഴെ പ്രായ പരിധി 18 -58 വയസ്സ്
വിസ വായ്പ	5%	10 ലക്ഷം	7 വർഷം	കുടുംബ വാർഷിക വരുമാനം 8 ലക്ഷത്തിൽ താഴെ പ്രായ പരിധി 18 -58 വയസ്സ്
ഭവന വായ്പ	6%	10 ലക്ഷം	7 വർഷം	കുടുംബ വാർഷിക വരുമാനം 8 ലക്ഷത്തിൽ താഴെ പ്രായ പരിധി 18 -58 വയസ്സ്
അംഗീകൃത സർക്കാർ /പൊതുമേഖലാ /സഹകരണ ബാങ്ക് ഉദ്യോഗസ്ഥർക്കുള്ള വിവിധോദ്ദേശ്യ വായ്പ	9%	5 ലക്ഷം	5 വർഷം	കുടുംബ വാർഷിക വരുമാനം 6 ലക്ഷത്തിൽ താഴെ പ്രായ പരിധി 18-55 വയസ്സ്
മദ്രസ്സ അദ്ധ്യാപകർക്കുള്ള ഭവന വായ്പ	ഇല്ല	5 ലക്ഷം	10 വർഷം	കുടുംബ വാർഷിക വരുമാന പരിധി 3 ലക്ഷം വരെ പ്രായ പരിധി 25-55 വയസ്സ്
നൂതനപക്ഷ വിദ്യാഭ്യാസ സ്ഥാപനങ്ങൾക്കുള്ള വായ്പ	9%	10 ലക്ഷം	7 വർഷം	കുറഞ്ഞത് 3 വർഷമെങ്കിലും മൈനോരിറ്റി തലത്തിൽ പ്രവർത്തിച്ചു വരുന്ന സ്ഥാപനം. പ്രായ പരിധി 18-56 വയസ്സ്

ദേശീയ ന്യൂനപക്ഷ വികസന ധനകാര്യ കോർപ്പറേഷന്റെ (NMDFC) വായ്പത്തുക ഉപയോഗിച്ച്

നടപ്പിലാക്കുന്ന വായ്പ പദ്ധതികൾ.

പദ്ധതികൾ	പലിശ നിരക്ക്	പരമാവധി തുക	കാലാവധി	വ്യവസ്ഥകൾ
സ്വയംതൊഴിൽ പദ്ധതി (Credit Line-I)	6%	20 ലക്ഷം	5 വർഷം	കുടുംബ വാർഷിക വരുമാന പരിധി 3 ലക്ഷം വരെ പ്രായ പരിധി 18-56 വയസ്സ്.
സ്വയംതൊഴിൽ പദ്ധതി (Credit Line-II)	സ്ത്രീ -6% പുരുഷൻ -8%	30 ലക്ഷം	5 വർഷം	കുടുംബ വാർഷിക വരുമാന പരിധി 3 മുതൽ 8 ലക്ഷം വരെ പ്രായ പരിധി 18-56 വയസ്സ്.
വിദ്യാഭ്യാസ വായ്പ (Credit Line-I)	3%	20 ലക്ഷം (ഇന്ത്യയിൽ) 30 ലക്ഷം (വിദേശം)	5 വർഷം	കുടുംബ വാർഷിക വരുമാന പരിധി 3 ലക്ഷം വരെ. പ്രായ പരിധി 16 - 32 വയസ്സ്
വിദ്യാഭ്യാസ വായ്പ (Credit Line-2)	സ്ത്രീ -6% പുരുഷൻ -8%	20 ലക്ഷം (ഇന്ത്യയിൽ) 30 ലക്ഷം (വിദേശം)	5 വർഷം	കുടുംബ വാർഷിക വരുമാന പരിധി 3 മുതൽ 8 ലക്ഷം വരെ. പ്രായ പരിധി 16 - 32 വയസ്സ്



സെക്ഷൻ ഓഫീസർ

ക്രമ നമ്പർ	പദ്ധതികൾ	വായ്പ അനുവദിച്ചവരുടെ എണ്ണം	അനുവദിച്ച തുക (In Cr.)
	<u>കെ.എസ്.എം.ഡി.എഫ്.സി. വായ്പ പദ്ധതികൾ</u>		
1	സ്വയംതൊഴിൽ വായ്പ	1	0.03
2	ബിസിനസ്സ് വിപുലീകരണ വായ്പ	31	1.24
3	വിദ്യാഭ്യാസ വായ്പ (പാരന്റ് പ്ലസ്)	651	57.16
4	ഭവന വായ്പമുദ്രസ്സ അധ്യാപകർക്കുള്ള ഭവന വായ്പ	278	13.77
5	മുദ്രസ്സ അധ്യാപകർക്കുള്ള ഭവന വായ്പ	146	3.59
6	പ്രവാസി വായ്പ	6	0.29
7	ഉദ്യോഗസ്ഥ വായ്പ	14	0.34
8	വിസ വായ്പ	18	1.21
9	കോവിഡ് വായ്പ	16	0.51
10	വിവാഹ വായ്പ	149	6.21
11	ചികിത്സാ വായ്പ	8	0.36
	<u>എൻ.എം.ഡി.എഫ്.സി. വായ്പ പദ്ധതികൾ</u>		
12	സ്വയംതൊഴിൽ വായ്പ	303	19.18
13	വിദ്യാഭ്യാസ വായ്പ	713	42.32
	ആകെ	2334	146.21



സെക്ഷൻ ഓഫീസർ